

مرکزی وزارت برائے خواتین واطفال کے ذریعہ ٹیکسی میں سفر کے دوران خواتین کی حفاظت کے لئے کی گئی سفارشات نئی ٹیکسی پالیسی کے رہ نما اصولوں میں شامل

Posted On: 12 APR 2017 3:15PM by PIB Delhi

نئی دہلی، 12 اپریل - ٹیکسی میں سفر کے دوران خواتین کی حفاظت کے لئے مرکزی وزارت برائے ترقی خواتین واطفال کی جانب سے کی جانے والی سفارشوں کو نئی ٹیکسی پالیسی کے رہنما اصولوں میں شامل کر لیا گیا ہے۔ ان سفارشات پر مبنی اقدامات کی سفارش، ترقی خواتین واطفال کے محکمے کی مرکزی وزیر محترمہ مینکا گاندھی نے سڑک ٹرانسپورٹ، شاہراہوں اور جہاز رانی کی وزارت (ایم او آر ٹی ایچ) سے کی تھی۔

یہ سفارشات ٹیکسی میں سفر کے دوران خواتین کو جنسی طور سے پریشان کئے جانے کے متعدد واقعات کی سوشل میڈیا پر خبریں محترمہ مینکا گاندھی کے علم میں لائی گئی تھیں۔ سوشل میڈیا میں ٹویٹر اور فیس بک جیسے پلیٹ فارموں نے ان واقعات کو بڑی تفصیل کے ساتھ اٹھایا تھا۔

بعد ازاں مرکزی برائی ترقی خواتین واطفال نے اس مسئلے کے حل کی تلاش کے لئے ریڈیو کیب سروس کی خدمات فراہم کرانے والے اداروں کے ساتھ ایک میٹنگ کی تھی، جس کی بنیاد پر ترقی خواتین واطفال کے مرکزی وزیر نے سڑک ٹرانسپورٹ اور شاہراہوں و جہاز رانی کے مرکزی وزیر جناب نتن گڈکری کو لکھا تھا کہ ایم او آر ٹی ایچ کے ضابطہ کار رہنما اصولوں میں ضروری حفاظتی اقدامات کو لازمی طور سے شامل کیا جائے۔

ٹیکسی پالیسی کے رہنما اصولوں میں شامل کی جانے والی ترقی خواتین واطفال کی وزارت کی سفارشات :

- ٹیکسیوں میں ہنگامی حالات کے لئے لازمی طور سے جی پی ایس نظام نصب کیا جائے۔
- بچوں اور خاتون مسافروں کی حفاظت کے لئے ٹیکسیوں میں سینٹرل لاکنگ سسٹم کی اجازت نہیں دی جانی چاہئے۔
- گاڑی کے رجسٹریشن نمبر کے ساتھ ڈرائیور کی تصویر کے ساتھ شناخت کو ٹیکسی پر نمایاں طور سے چسپاں کیا جائے۔
- مقررہ قوانین اور قاعدوں کی خلاف ورزی کرنے والے آپریٹروں / ڈرائیوروں کے ساتھ قانون کے مطابق سختی سے نمٹا جائے۔
- سیٹوں کی شراکتداری مسافروں کی منظوری کی شرط پر ہونی چاہئے۔

خواتین واطفال کی حفاظت کے لئے، خواتین واطفال کی وزارت کی جانب سے کی جانے والی سفارشات کو ضابطہ کار رہنما اصولوں میں شامل کئے جانے کی منظوری حاصل ہو چکی ہے۔ اس سلسلے میں محترمہ مینکا گاندھی نے جناب نتن گڈکری کا شکریہ ادا کیا ہے کہ ٹیکسیوں / کیبوں میں سفر کے دوران خواتین کی مزید حفاظت کے لئے ان سفارشات کو منظور کر لیا گیا ہے۔

واضح ہو کہ خواتین مسافر اکثر وبیشتر سوشل میڈیا پر محترمہ مینکا گاندھی کو اپنی اس تشویش اور خدشات سے واقف کراتی رہی ہیں کہ انہیں ٹیکسی میں سفر کے دوران کس قسم کے خطرات درپیش ہوتے ہیں۔ اس کے ساتھ خواتین واطفال کی ترقی کے وزیر نے #HelpMeWCD کے عنوان سے ایک # بھی جاری کیا ہے، جہاں ہراساں کی جانے والی خواتین اور بچے ٹویٹر کے ذریعہ اپنی شکایتیں راست طور سے درج کرا سکتے ہیں۔

م ن - س ش - رم

U-1826